
নগর টাইমস
স ং ব া দ ে  স ্ ব চ ্ ছ ত া

Thursday, September 10, 2026

https://nagartimes.com

ভোলা  BREAKING NEWS  FEATURED

আড্ডা দিচ্ছিলেন পাঁচ বন্ধু, হঠাৎ মেঘনার তীর ধসে নিখোঁজ দুজন
ভোলায়  নদীতে  পড়ে  বিজিবি  সদস্যসহ  দুই  যুবক  নিখোঁজ ,

কোস্টগার্ডের  ডুবুরি  দলের  উদ্ধার  অভিযান

ভোলায়  মেঘনা  নদীর  তীরে  বন্ধুদের  সঙ্গে  আড্ডা  দেওয়ার  সময়  হঠাৎ

নদীর  পাড়  ধসে  পাঁচজন  পানিতে  পড়ে  যান।  তাঁদের  মধ্যে  তিনজন

সাঁতরে  তীরে  উঠতে  পারলেও  বিজিবি  সদস্য  আমজাদ  হোসেন  ও  যুবক  মো .

রাকিব  নিখোঁজ  রয়েছেন।  তাঁদের  সন্ধানে  কোস্টগার্ডের  ডুবুরি

দল  উদ্ধার  অভিযান  চালাচ্ছে।

আড্ডা দিচ্ছিলেন পাঁচ বন্ধু, হঠাৎ মেঘনার তীর ধসে নিখোঁজ দুজন

ভোলায়  মেঘনা  নদীর  তীর  ধসে  দুই  যুবক  নিখোঁজ , চলছে  উদ্ধার  অভিযান   — সংগৃহীত

ভোলায় মেঘনা নদীর তীরে বন্ধুদের সঙ্গে আড্ডা দেওয়ার সময় পাড় ধসে নদীতে পড়ে বিজিবি সদস্যসহ দুই যুবক নিখোঁজ হয়েছেন।

তাঁদের উদ্ধারে অভিযান চালাচ্ছে কোস্টগার্ডের ডুবুরি দল।

বুধবার রাত আটটার দিকে ভোলা সদর উপজেলার শিবপুর ইউনিয়নের ভোলারখাল মাছঘাটসংলগ্ন গরিবের দুবাই বালুরমাঠ এলাকায় এ

ঘটনা ঘটে।

নিখোঁজ দুজন হলেন ভোলা শহরের ভদ্রপাড়া এলাকার বর্ডার গার্ড বাংলাদেশের (বিজিবি) সদস্য আমজাদ হোসেন (২৮) এবং

শিবপুর ইউনিয়নের মো. রাকিব (২৬)।

স্থানীয় বাসিন্দাদের ভাষ্য, ঘটনার সময় পাঁচ বন্ধু মেঘনা নদীর তীরে বালুভর্তি জিওব্যাগের ওপর বসে আড্ডা দিচ্ছিলেন। হঠাৎ

জিওব্যাগসহ নদীর তীরের একটি বড় অংশ ধসে পড়ে। এতে পাঁচজনই নদীতে পড়ে যান।

তিনজন সাঁতরে তীরে উঠতে সক্ষম হলেও আমজাদ হোসেন ও রাকিব স্রোতে ভেসে নিখোঁজ হন।

ছুটিতে বাড়িতে এসেছিলেন বিজিবি সদস্য



নিখোঁজ আমজাদ হোসেনের স্বজনেরা জানান, তিনি ছুটিতে বাড়িতে এসেছিলেন। আগামী ১৯ সেপ্টেম্বর তাঁর কর্মস্থলে ফিরে

যাওয়ার কথা ছিল। বুধবার বিকেলে তিনি বন্ধুদের সঙ্গে নদীর পাড়ে ঘুরতে গিয়েছিলেন।

রাতে ঘটনাটি জানাজানি হওয়ার পর কোস্টগার্ডের ডুবুরি দল ঘটনাস্থলে পৌঁছে নদীতে উদ্ধার অভিযান শুরু করে। কয়েক ঘণ্টা

অভিযান চালানো হলেও ওই দুই যুবকের সন্ধান পাওয়া যায়নি।

পরে বৃহস্পতিবার সকাল থেকে আবারও উদ্ধার তৎপরতা শুরু করা হয়।

এখনো সন্ধান মেলেনি

ঘটনার খবর পেয়ে ঘটনাস্থলে পুলিশ পাঠানো হয়েছে বলে জানিয়েছেন ভোলা সদর থানার ভারপ্রাপ্ত কর্মকর্তা (ওসি) মনিরুল

ইসলাম।

তিনি বলেন, দুপুর পর্যন্ত নিখোঁজ দুই যুবকের সন্ধান পাওয়া যায়নি। তবে তাঁদের উদ্ধারে চেষ্টা অব্যাহত রয়েছে।

স্থানীয়দের ধারণা, মেঘনা নদীর তীব্র স্রোত ও তীরের আকস্মিক ধসের কারণে নিখোঁজদের সন্ধান পাওয়া কঠিন হয়ে পড়েছে।

উদ্ধারকারী দল নদীতে তল্লাশি চালিয়ে যাচ্ছে।

